



கலைஞர்
100
1924 - 2023

மூரசலி
Murasoli



www.murasoli.in facebook.com/murasoli180 twitter.com/murasoli180

நிறுவனர் : கலைஞர் மு. கருணாநிதி

instagram.com/murasoli180 youtube.com/murasoli180 murasolidaily@gmail.com

தொடக்கம் : 10.8.1942 - முரசு : 82 - ஒலி : 15 - திருவள்ளூர் ஆண்டு 2054 - ஆவணி 07 - வியாழக்கிழமை 24 ஆகஸ்ட் 2023 - வெளியீடு 16 பக்கங்கள் Established : 10.8.1942 - Volume : 82 - Issue 15 : Thiruvalluvar Year - 2054 - Aavani 07 - Thursday 24 August 2023 - Dak 16 Pages ₹ 5.00

தமிழ்நாட்டுக்கு என்று தனி குணம் உண்டு! அழுக்காக்கும் கருத்தியல்களைப் புறந்தள்ளி;

மாணவர்களே, நல்லினக்கத்தின் பண்பை எடுத்துச் செல்க!

முத்தமிழறிஞர் கலைஞர் நூற்றாண்டு விழா - மாணவர்களுக்கான பேச்சுப் போட்டியில் வெற்றி பெற்றவர்களுக்குப் பரிசுகளை வழங்கி முதல்வர் மு.க.ஸ்டாலின் பாராட்டுரை!

சென்னை, ஆக. 24 -

முத்தமிழறிஞர் கலைஞர் அவர்களின் நூற்றாண்டு விழா மற்றும் அனைத்துக் கல்லூரி மாணவ - மாணவியருக்கான பேச்சுப் போட்டி பரிசளிப்பு விழாவில், முதலமைச்சர் மு.க.ஸ்டாலின் அவர்கள் கலந்துகொண்டு வெற்றி பெற்றவர்களுக்குப் பரிசுகளை வழங்கி உரையாற்றுகையில், “தமிழ்நாட்டுக்கு என்று தனி குணம் உண்டு! அழுக்காக்கும் கருத்தியல்களைப் புறந்தள்ளி நல்லினக்கத்தின் பண்பை எடுத்துச் செல்லுங்கள்” என்று குறிப்பிட்டார்.

தமிழ்நாடு முதல்வர் மு.க.ஸ்டாலின் அவர்கள் நேற்று (23.08.2023) சென்னை, கோயம்பேடு, தூய தாமஸ் கல்லூரி அரங்கத்தில் மாநில சிறுபான்மையினர் ஆணையம் சார்பில் நடைபெற்ற முத்தமிழறிஞர் கலைஞர் அவர்களின் நூற்றாண்டு விழா மற்றும் அனைத்துக் கல்லூரி மாணவ - மாணவியருக்கான பேச்சுப் போட்டி பரிசளிப்பு விழாவில் ஆற்றிய உரை வருமாறு:-

நேரத்தின் அருமையை கருதி இங்கே குறிப்பிட்ட சிலருக்கு மாதத்திற்கு நான்கு வுப் பரிசும், சான்றிதழும் வழங்கப்பட்டிருக்கிறது. மீதமுள்ள இருக்கக்கூடிய போட்டியில் வெற்றி பெற்றிருக்கக்கூடிய சகோதர, சகோதரிகளுக்கு பின்னால் நம்முடைய அமைச்சர் அவர்களும் மற்றும் நிர்வாகிகளும் இங்கே வழங்கவிருக்கிறார்கள். ஆகவே, தயவுசெய்து எல்லாம் பொறுத்தருளமாறு உங்களை நான் அன்போடு கேட்டுக் கொள்ள கடமைப்பட்டிருக்கிறேன்.

என்னை சுறுசுறுப்பாக இயக்குபவர்கள் மாணவர்களும், இளைஞர்களும் தான்!

எப்போதும் என்னை சுறுசுறுப்பாக வைத்திருக்கக்கூடிய, ஊக்கம் தரக்கூடிய வகையில் என்னை இயக்கிக் கொண்டிருக்கக் கூடியவர்கள் யார் என்று கேட்டால், மாணவர்களும், இளைஞர்களும் தான். எனவே, அப்படிப்பட்ட மாணவ - மாணவியர்கள் நிரம்பியிருக்கக்கூடிய இந்த நிகழ்ச்சியில், உங்களிடையே இருப்பதில் நான் மிகுந்த மகிழ்ச்சி அடைகிறேன்.

“தலைநிமிரும் தமிழகம்” என்ற என்னுடைய தமிழ்நாட்டின் விழாவுக்கான முழுக் கத்தை, கல்லூரி மாணவர்களிடம் கொண்டு போய் சேர்க்கவேண்டும். அந்த அடிப்படையில், தமிழ்நாடு மாநில சிறுபான்மையினர் ஆணையத்தைச் சார்ந்த சகோதரர்கள், நிர்வாகிகள் இந்தப் பேச்சுப்



முதலமைச்சர் மு.க.ஸ்டாலின் அவர்கள் நேற்று (23.8.2023) சென்னை, கோயம்பேடு, தூய தாமஸ் கல்லூரி அரங்கத்தில் தமிழ்நாடு மாநில சிறுபான்மையினர் ஆணையத்தின் சார்பில் நடைபெற்ற முத்தமிழறிஞர் கலைஞர் அவர்களின் நூற்றாண்டு விழா மற்றும் அனைத்துக் கல்லூரி மாணவ, மாணவியருக்கான பேச்சுப் போட்டி பரிசளிப்பு விழாவில், மாநில அளவில் வெற்றி பெற்ற 6 மாணவ, மாணவியர்களுக்கு பரிசுத்தொகைக்கான காசோலைகள், பதக்கங்கள் மற்றும் சான்றிதழ்களை வழங்கி, பாராட்டினார். இந்நிகழ்ச்சியில், உயர்கல்வித் துறை அமைச்சர் முனைவர் க.பொன்முடி, மருத்துவம் மற்றும் மக்கள் நல்வாழ்வுத்துறை அமைச்சர் மா.சுப்பிரமணியன், சிறுபான்மையினர் நலன் மற்றும் வெளிநாடுவாழ் தமிழர் நலத்துறை அமைச்சர் கே.எஸ்.செஞ்சி மஸ்தான், மேயர் திருமதி ஆர்.பிரியா, நாடாளுமன்ற உறுப்பினர் திருமதி தமிழ்ச்சி தங்கப்பாண்டியன், சட்டமன்ற உறுப்பினர் ஏ.எம்.வி.பிரபாகர ராஜா, தமிழ்நாடு மாநில சிறுபான்மையினர் நல ஆணையத் தலைவர் சா.பீட்டர் அல்போன்ஸ், தமிழ்நாடு பாடநூல் கழகத்தின் தலைவர் திண்டுக்கல் லியோனி, பிற்படுத்தப்பட்டோர், மிகப்பிற்படுத்தப்பட்டோர் மற்றும் சிறுபான்மையினர் நலத்துறை செயலாளர் திருமதி. பீட்டா ஹரிஷ் தக்கர், தமிழ்நாடு மாநில சிறுபான்மையினர் நல ஆணையத்தின் துணைத் தலைவர் இறையன்பன் குதூரன் மற்றும் அரசு உயர் அலுவலர்கள் கலந்து கொண்டனர்.

போட்டிகளை வெற்றிகரமாக நடத்தி, அதில் மாநில அளவில் வெற்றி பெற்றிருக்கக்கூடிய மாணவர்களுக்குப் பரிசுகளை வழங்கி யிருக்கிறோம்.

ஆனால், என்னைக் கேட்டால், இந்த பேச்சுப் போட்டிகளின் மூலமாக அடையாளம் காணப்பட்டுள்ள இளம் பேச்சாளர்

மண்ணில் இருந்தார்கள்; இன்றைக்கும் இருக்கிறார்கள்.

பேச்சாற்றலால் நம் தமிழ் நிலம் பண்படுத்தப்பட்ட வரலாற்றை நீங்கள் எல்லோரும் அறிந்துகொள்ள வேண்டும். அதனை எல்லோர்க்கும் எடுத்துச் சொல்ல வேண்டும். டி.எம்.நாயர் அவர்களின் ‘எப்பர்டாங்க’

கழகத்தின் கூட்டங்களை மாலை நேரக் கல்லூரி என்பார்கள்!

களைத்தான். தமிழுக்கும், தமிழ்நாட்டிற்கும் கிடைத்த பெரும் பரிசு என்றுதான் நான் சொல்லுவேன்!

பேச்சுக் கலை எல்லோருக்கும்

எளிதில் வந்து விடாது!

ஏனென்றால், பேச்சுக்கலை என்பது எல்லோருக்கும் எளிய வகையில் வந்துவிட முடியாது. மேடைகளில் பேசுபவர்கள் தங்களுக்கெனத் தனி பாணியை உருவாக்கிக் கொண்டு, அதற்கென ரசிகர்களை ஈர்த்தவர்கள் எத்தனையோ பேர். நம் தமிழ்

உரைபோல், உங்களுது உரைகள் வருங் காலங்களில் பலருக்கும் கையேடாக இருந்துவிட வேண்டும்.

எழுதியும் பேசியும்

வளர்ந்த இயக்கம் தி.மு.கழகம்!

திராவிட இயக்கம் என்பதே பேசிப் பேசி வளர்ந்த இயக்கம்; திராவிட இயக்கம் என்பதே எழுதி எழுதி வளர்ந்திருக்கக்கூடிய இயக்கம் என்பது எல்லோருக்கும் தெரியும். திராவிட முன்னேற்றக் கழகத்தின் கூட்டங்களை ‘மாலை நேரக் கல்லூரிகள்’ என்று

அழைப்பதுண்டு. அந்தளவிற்கு அறிவாற்றல், சொல்லாற்றல் அதில் அடங்கியிருக்கும்.

புகுத்தறிவுக் கருத்துகளை பட்டெனச் சொல்லும் நம்முடைய ஈரோட்டுச் சிங்கம் புகுத்தறிவுப் பகலவன் தந்தை பெரியார் அவர்கள், அவர் இந்த சமுதாயத்திற்காக என்னென்ன கருத்துகளை எல்லாம் எடுத்துச் சொல்லியிருக்கிறார் என்பது இதன் மூலமாக நாம் அறிந்து கொண்டாகவேண்டும். அதேபோல், உலக அரசியலையெல்லாம் தன் மயக்கும் மொழியாலேயே சொல்லி அறிவூட்டியவர் யார் என்றால், பேரறிஞர் பெருந்தகை அண்ணா அவர்கள். அடுக்கு மொழியினும் கனல் தெறிக்கக்கூடிய வசனங்கள் பேசி தமிழர்களுக்கு உணர்ச்சியை ஊட்டியவர் யார் என்றால், இன்றைக்கு நூற்றாண்டு விழா காணக்கூடிய நம்முடைய முத்தமிழறிஞர் தலைவர் கலைஞர் அவர்கள். இப்படி அவர்களை எல்லாம் வழிகாட்டிகளாகக் கொண்டு நம்முடைய ஆற்றலை வளர்த்துக்கொள்ள வேண்டும் என்று நான் இந்த நேரத்தில் கேட்டுக் கொள்ள விரும்புகிறேன்.

“அஞ்சுநெஞ்சன்” பட்டுக்கோட்டை

அழகிரி - “டார்பீடோ” ஏ.பி.ஜனார்த்தனம் - “சிந்தனைச் சிற்பி” சி.பி.சிறீநரசு - “நடமாடும் பல்கலைக்கழகம்” நாவலர் நெடுஞ் செழியன் - “சொல்லின் செல்வர்” ஈ.வெ.கி. சம்பத் - நம்முடைய இனமான பேராசிரியர் அன்பழகன் அவர்கள். இவர்களெல்லாம் இனமான உணர்வுடைய பேச்சாளர்கள் பட்டியலில் இடம் பெற்றவர்கள். அது நீளமாக இருந்து கொண்டே இருக்கும்.

அமைச்சர் செஞ்சி மஸ்தான்

போட்டியை சிறப்பாக நடத்தி காட்டியவர்!

இப்படி வரலாறு போற்றும் பேச்சாளர்களை உருவாக்கித் தரும் களமாக, இந்த போட்டியைச் மிகச் சிறப்பாக நடத்தியிருக்கிறார்கள். அமைச்சரவையிடம் இடம் பெற்றிருக்கக்கூடிய நம்முடைய சிறுபான்மையினர் நலன் மற்றும் வெளிநாடுவாழ் தமிழர் நலத்துறை அமைச்சர் செஞ்சி மஸ்தான் அவர்கள், அந்தப் பணியை சிறப்போடு செய்து காட்டியிருக்கிறார்கள். அதேபோல, நம்முடைய மதிப்பிற்குரிய தமிழ்நாடு மாநில சிறுபான்மையினர் ஆணையத் தலைவர் என்னுடைய பெருமதிப்பிற்குரிய பீட்டர் அல்போன்ஸ் உள்ளிட்ட அனைவருக்கும் இந்த நேரத்தில் என்னுடைய பாராட்டுகளையும், வாழ்த்துகளையும் தெரிவித்துக் கொள்ள விரும்புகிறேன்.

இப்படி இளம் பேச்சாளர்களைக் கண்டறிந்து, ஊக்குவிக்கும் அந்தப் பணியை நம்முடைய பீட்டர் அல்போன்ஸ் அவர்கள் செய்திருக்கிறார்கள். நான் நினைத்துப் பார்க்கிறேன், இப்போது மட்டும் தலைவர் கலைஞர் அவர்கள் இருந்து இந்தக் காட்சியை பார்த்திருந்தால் அவரைவிட மகிழ்ச்சி அடையக்கூடியவர்கள் யாரும் இருக்க முடியாது. நாமெல்லாம், ஆற்றலோடு அல்ல, ஏதோ ஓரளவுக்கு பேசக்கூடிய ஒரு வாய்ப்பு எனக்கு வந்திருக்கிறது என்றால், அதற்கெல்லாம் காரணம் எத்தனையோ பேர் இருக்கலாம் அதில் முக்கிய காரணமாக இருந்தவர் யார் என்று கேட்டால், நம்முடைய பீட்டர் அல்போன்ஸ் தான். சட்டமன்றத்தில், அதே போல மக்கள் மன்றத்தில் பேசக்கூடிய பேச்சுக்களை எல்லாம் நான் கேட்பதுண்டு. அவரே பலமுறை என்னிடத்தில் சட்டமன்றத்தில் சொல்லியிருக்கிறார்.

எனக்கு பல ஆலோசனைகளை

வழங்கியவர் பீட்டர் அல்போன்ஸ்!

அமைதியாக உட்கார்ந்துகொண்டு

தொடர்ச்சி 3ஆம் பக்கம்

டெல்டா மாவட்டங்களில் முதல்வர் மு.க.ஸ்டாலின் நான்கு நாட்கள் பயணம்!

பல நலத்திட்ட உதவிகளை வழங்குகிறார்!

தஞ்சை, ஆக. 24 - முதலமைச்சர் மு.க.ஸ்டாலின் அவர்கள் நான்கு நாட்கள் பயணமாக காவிரி டெல்டா மாவட்டங்களுக்குச் சென்று பல்வேறு நலத்திட்ட உதவிகளை வழங்கி அதிகாரிகள் ஆலோசனை கூட்டத்தில் பங்கேற்று சிறப்பிக்கிறார். முதல்வர் மு.க.ஸ்டாலின் அவர்களுக்கு சிறப்பான வரவேற்பு அளித்த கழகத்தின் தீவிர ஏற்பாடுகளை செய்து வருகின்றனர்.

இதுபற்றிய விவரம் வருமாறு:- முதல் நாள் நிகழ்ச்சியாக இன்று முதலமைச்சர் அவர்கள் மயிலாடுதுறை மாவட்டம் மயிலாடுதுறை தருமபுரம் ஆதீனம் காலை உணவு திட்டத்தை தொடங்கி வைக்கிறார். அதன் பின்னர் பிற்பகல்

வெளியீட்டுவிழா, திருக்குறள் நூல் வெளியீட்டு விழா ஆகிய முப்பெரும் விழாவில் கலந்துகொண்டு விழா பேருரையாற்ற உள்ளார்கள். இந்த விழாவில் கலந்துகொண்டு சிறப்பிக்கிறார். திருக்குவளையில் காலை உணவுத் திட்டம்! நாளை (25ந்தேதி) திருவாரூர் மாவட்டம் திருக்குவளையில் முத்தமிழறிஞர் கலைஞர் படித்த பள்ளியில் தமிழக அரசின் காலை உணவுத் திட்டத்தை தொடங்கி வைக்கிறார். அதன் பின்னர் பிற்பகல்

நாகை மாவட்டத்திற்குப் புறப்பட்டு செல்கிறார். வளர்ச்சிப் பணிகள் குறித்து ஆய்வு! அங்கு மாவட்ட ஆட்சியர் அலுவலகத்தில் வளர்ச்சி திட்டப் பணிகளை துறைவாரியாக ஆய்வு செய்கிறார். 26ந்தேதி காலையில் நாகை மாவட்ட கல்வி அதிகாரிகளுடன் முதல்வர் மு.க.ஸ்டாலின் அவர்கள் ஆலோசனை நடத்துகிறார். பின்னர் 27ந்தேதி நாகை எம்.பி.செல்வராஜ் இல்ல திருமண நிகழ்ச்சியில் முதல்வர்

மு.க.ஸ்டாலின் அவர்கள் கலந்துகொள்கிறார். மேற்கண்ட நிகழ்ச்சிகளில் கலந்து கொள்வதற்காக சென்னையிலிருந்து விமானம் மூலம் இன்று திருச்சி சர்வதேச விமான நிலையம் வந்தடைகிறார். முதலமைச்சர் வருகையை முன்னிட்டு மயிலாடுதுறை, நாகை, திருவாரூர் மாவட்டங்கள் விழாக்கோலம் பூண்டு வருகிறது. காவிரி டெல்டா மாவட்டக் கழகத்தினர் முதல்வர் மு.க.ஸ்டாலின் அவர்களை வரவேற்றிட தயாராகி வருகின்றனர்.

மேட்டூர் அணைக்கு நீர்வரத்து 14,159 கனஅடியாக அதிகரிப்பு!

மேட்டூர், ஆக. 24 - கர்நாடக மாநில காவிரி நீர்ப்பிடிப்பு பகுதிகள், கேரள மாநிலம் வயநாட்டில் பரவலாக மழை பெய்து வருகிறது. இதனால், கர்நாடகாவில் உள்ள கபினி மற்றும் கிருஷ்ணராஜ சாகர் அணைகள் வேகமாக நிரம்பி வருகின்றன. இதையடுத்து பாதுகாப்பு கருதி, காவிரியில் உபரிநீர் திறக்கப்பட்டு வருகிறது. இதனால், ஒகேனக்கல் காவிரியில் நீர்வரத்து 2வது நாளை

நேற்று முன்தினமும் 16 ஆயிரம் கனஅடியாக நீடிக்கிறது. நீர்வரத்து அதிகரிப்பால், ஒகேனக்கல் காவிரி அணையில் இருந்து டெல்டா பாசனத்திற்கு, விநாடிக்கு 10ஆயிரம் கனஅடி வீதம் தண்ணீர் திறக்கப்பட்டு வருகிறது. திறப்பை காட்டிலும், வரத்து அதிகமாக இருப்பதால், நீர்மட்டம் மெல்ல உயர்ந்து வருகிறது. 55.14 அடியாக இருந்த நீர்மட்டம், நேற்று முன்தினம் காலையில் 55.64 அடியானது. நீர் இருப்பு 21.54 டி.எம்.சி. யாக உள்ளது.